

అరణ్యపర్వము - జ్ఞానఫలము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి సప్తతితమోధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణే నమః

అథ సప్తతితమోఽధ్యాయః

బృహదశ్య ఉవాచ

అథ దీర్ఘస్య కాలస్య పర్ణాదో నామ వై ద్విజః ।
ప్రత్యేత్య నగరం భైమిమ్ ఇదం వచనమబ్రవీత్ ॥ 70-1॥

వైషధం మృగయానేన దమయంతి మయా నలమ్ ।
అయోధ్యాం నగరీం గత్వా భాంగాసురిముపస్థితః ॥ 70-2॥

శ్రావితశ్చ మయా వాక్యం త్వదీయం స మహాజనే ।
ఋతుపర్ణో మహాభాగః యథోక్తం వరవర్ణిని ॥ 70-3॥

తచ్ఛ్రుత్వా నాబ్రవీత్ కించిద్ ఋతుపర్ణో నరాధిపః ।
న చ పారిషదః కశ్చిద్ భాష్యమాణో మయాసకృత్ ॥ 70-4॥

అనుజ్ఞాతం తు మాం రాజ్ఞా విజనే కశ్చిదబ్రవీత్ ।
ఋతుపర్ణస్య పురుషో బాహుకో నామ నామతః ॥ 70-5॥

సూతస్తస్య నరేంద్రస్య విరూపో హ్రస్వబాహుకః ।
శీఘ్రయానేషు కుశలః మృష్టకర్తా చ భోజనే ॥ 70-6॥

స వినిఃశ్వస్య బహుశో రుదిత్వా చ పునః పునః ।
కుశలం చైవ మాం పృష్ట్వా పశ్చాదిదమభాషత ॥ 70-7॥

వైషమ్యమపి సంప్రాప్తా గోపాయంతి కులస్త్రియః ।
ఆత్మానమాత్మనా సత్యోః జితః స్వర్గో న సంశయః ॥ 70-8॥

రహితా భర్తృభిశ్చైవ న కుప్యంతి కదాచన ।
ప్రాణాంశ్చారిత్రకవచాన్ ధారయంతి వరస్త్రియః ॥ 70-9॥

విషమస్థేన మూఢేన పరిభ్రష్టసుఖేన చ ।
యత్ సా తేన పరిత్యక్తా తత్ర న క్రోద్ధుమర్హతి ॥ 70-10॥

ప్రాణయాత్రాం పరిప్రేప్సోః శకునైర్హతవాససః ।
ఆధిభిర్దహ్యామానస్య శ్యామా న క్రోద్ధుమర్హతి ॥ 70-11॥

సత్కృతాసత్కృతా వాపి పతిం దృష్ట్వా తథాగతమ్ ।
భ్రష్టరాజ్యం శ్రియా హీనం క్షుధితం వ్యసనాఘ్నతమ్ ॥ 70-12॥

తస్య తద్ వచనం శ్రుత్వా త్వరితోఽహమిహాగతః ।
శ్రుత్వా ప్రమాణం భవతీ రాజ్ఞః శ్చైవ నివేదయ ॥ 70-13॥

ఏతచ్ఛ్రుత్వాశ్రుపూర్ణాక్షీ పర్ణాదస్య విశాంపతే ।
దమయంతీ రహోఽభ్యేత్య మాతరం ప్రత్యభాషత ॥ 70-14॥

అయనుర్థా న సంవేద్యో భీమే మాతః కదాచన ।
త్వత్సన్నిధౌ నియోక్త్యేఽహం సుదేవం ద్విజసత్తమమ్ ॥ 70-15॥

యథా న నృపతిర్భీమః ప్రతిపద్యేత మే మతమ్ ।
తథా త్వయా ప్రకర్తవ్యం మమ చేత్ ప్రియమిచ్ఛసి ॥ 70-16॥

యథా చాహం సమానీతా సుదేవేనాశు బాంధవాన్ ।
తేనైవ మంగలేనాశు సుదేవో యాతు మా చిరమ్ ॥ 70-17॥

సమానేతుం నలం మాతః అయోధ్యాం నగరీమితః ।
విశ్రాంతం తు తతః పశ్చాత్ పర్ణాదం ద్విజసత్తమమ్ ॥ 70-18॥

అర్చయామాస వైదర్భీ ధనేనాతీవ భామినీ ।
నలే చేహాగతే తత్ర భూయో దాస్యామి తే వసు ॥ 70-19॥

త్వయా హి మే బహు కృతం యదన్యో న కరిష్యతి ।
యద్ భర్తాహం సమేష్యామి శీఘ్రమేవ ద్విజోత్తమ ॥ 70-20॥

స ఏవముక్తోఽథాశ్వాస్య ఆశీర్వాదైః సుమంగలైః ।
గృహానుపయయౌ చాపి కృతార్థః సుమహామనాః ॥ 70-21॥

తతః సుదేవనూభాష్య దమయంతీ యుధిష్ఠిర ।
అబ్రవీత్ సన్నిదౌ మాతుః దుఃఖిణోకసమన్వితా ॥ 70-22॥

గత్వా సుదేవ నగరీమ్ అయోధ్యావాసినం నృపమ్ ।
ఋతుసర్ణం వచో బ్రూహి సపతన్నివ కామగః ॥ 70-23॥

ఆస్థాస్యతి పునర్ధైమీ దమయంతీ స్వయంవరమ్ ।
తత్ర గచ్ఛంతి రాజానః రాజపుత్రాశ్చ సర్వశః ॥ 70-24॥

తథా చ గణితః కాలః శ్వోభూతే స భవిష్యతి ।
యది సంభావినీయం తే గచ్ఛ శీఘ్రమరిందమ ॥ 70-25॥

సూర్యోదయే ద్వితీయం సా భర్తారం వరయిష్యతి ।
న హి స జ్ఞాయతే వీరః నలో జీవతి వా న వా ॥ 70-26॥

ఏవం తయా యథోక్తో వై గత్వా రాజానమబ్రవీత్ ।
ఋతుసర్ణం మహారాజ సుదేవో బ్రాహ్మణస్తదా ॥ 70-27॥

ఇతి శ్రీమన్మహాభారతే వనపర్వాంతర్గత నలోపాఖ్యానపర్వణి
దమయంతీపునఃస్వయంవరకథనే సప్తతితమోఽధ్యాయః ॥67॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

